



ПОСТАНОВЛЕНИЕ

25 декабрь 2025 ел

КАРАР

№ 10963

Яр Чаллы шәһәре муниципаль
берәмлегенә коткару хезмәтләрен
булдыру турында

«Гражданнар оборонасы турында» 1998 елның 12 февралендәге 28-ФЗ номерлы. Федераль закон, «Россия Федерациясендә гражданнар оборонасы турында нигезләмәне раслау хакында» Россия Федерациясе Хөкүмәтенә 2007 елның 26 ноябрендәге 804 номерлы Карары, Татарстан Республикасының «Татарстан Республикасында гражданнар оборонасы турында» 2020 елның 20 февралендәге 10-ТРЗ номерлы Законы, Татарстан Республикасы Президентының «Татарстан Республикасында гражданнар оборонасын оештыру һәм алып бару турындагы нигезләмәне раслау хакында» 2008 елның 22 ноябрендәге ПУ-598 номерлы Указы, Россия гадәттән тыш хәлләр министрлыгының «Муниципаль берәмлекләрдә һәм оешмаларда гражданнар оборонасын оештыру һәм алып бару турындагы нигезләмәне раслау хакында» 2008 елның 14 ноябрендәге 687 номерлы приказы, шәһәр Уставының 53 статьясы нигезендә, Яр Чаллы шәһәре муниципаль берәмлегендә гражданнар оборонасы буенча чараларны һәрьяклап тәмин итүне оештыру максатында

КАРАР БИРӘМ:

1. Яр Чаллы шәһәре муниципаль берәмлегенә коткару хезмәтләрен булдырырга.

2. Расларга:

1) Яр Чаллы шәһәре муниципаль берәмлегенә коткару хезмәтләрен формалаштыру һәм алар тарафыннан эшчәнлекләрен гамәлгә ашыру тәртибен 1 нче кушымтада каралганча;

2) Яр Чаллы шәһәре муниципаль берәмлегенә коткару хезмәтләре структурасын 2 нче кушымтада каралганча.

3. Яр Чаллы шәһәре муниципаль берәмлегенә коткару хезмәтләре житәкчеләренә хезмәтнең оештыру-план документларын эшлөргә, киештерергә һәм расларга.

4. Башкарма комитет Карарлары үз көчен югалткан дип танырга:

1) «Яр Чаллы шәһәре муниципаль берәмлегендә гражданнар оборонасы хезмәтләре турында» 2020 елның 14 сентябрендәге 4571 номерлы;

Ф.Ш. Салахов

Яр Чаллы шәһәре муниципаль берәмлегенә
коткару хезмәтләрен формалаштыру һәм алар тарафыннан
эшчәнлекне гамәлгә ашыру тәртибе

1 бүлек. Гомуми нигезләмәләр

1. Коткару хезмәте - гражданнар обороны буенча чаралар үткөрү, авария-коткару формироваиеләренең гамәлләрен һәрьяклап тәмин итү һәм хәрби конфликтларда яки әлеге конфликтлар нәтижәсендә, шулай ук табигый һәм техноген характердагы гадәттән тыш хәлләрдә һәм террорчылык актларында башка кичектергесез эшләргә башкару өчен билгеләнгән гражданнар обороны идарә органнарының, көчләренең һәм чараларының җыелмасы ул.

2. Коткару хезмәте штабы - хезмәтне тыныч вакыттагы һәм сутыш вакытындагы бурычларны үтәүгә әзерләүгә җитәкчелек итү, хезмәт көчләре һәм чаралары белән идарә итү өчен билгеләнгән хезмәт белән идарә итү органы.

3. Коткару хезмәтләре үз эшчәнлегендә Россия Федерациясе Конституциясенә һәм Татарстан Республикасы Конституциясенә, Россия Федерациясенәң норматив хокукый актларына, Татарстан Республикасының норматив хокукый актларына, Россия Федерациясе Гражданнар обороны эшләре, гадәттән тыш хәлләр һәм табигый бәла-казалар нәтижеләрен бетерү министрлыгының норматив хокукый актларына, җирле үзидарә органнарының норматив хокукый актларына таянып эш итәләр.

2 бүлек. Коткару хезмәтләрен формалаштыру

4. Яр Чаллы шәһәре муниципаль берәмлегендә Яр Чаллы шәһәре муниципаль берәмлегенәң коткару хезмәтләре (алга таба – коткару хезмәтләре) булдырыла.

Коткару хезмәтләренең төре һәм саны гражданнар обороны һәм халыкны саклау планнары нигезендә башкарыла торган бурычларның күләмен һәм характерын исәпләү нигезендә билгеләнә.

Коткару хезмәтләренең составы һәм структурасы Башкарма комитет карары белән раслана.

5. Коткару хезмәтләре оештыру-хокукый формаларына һәм ведомство карамагында (буйсынуында) булуына бәйсез рәвештә, Башкарма комитетның структур бүлекчәләре һәм төп эшчәнлекнең тиешле профильләре буенча берләшә торган шәһәр оешмалары базасында булдырыла.

6. Коткару хезмәтләрен формалаштыру Башкарма комитетның структур бүлекчәләренә һәм (яки) хезмәт составына керә торган һәм аны булдыру өчен иң яхшы шартларга ия оешмага (алга таба - коткару хезмәтен формалаштыручы) йөкләнә.

7. Коткару хезмәтен формалаштыручы хезмәтнең штабын төзи, кирәкле оештыру-план документларын эшли, хезмәт составына керүче оешмаларның идарә органнарын, көчләрен һәм чараларын әзерләүгә методик җитәкчелек итә.

8. Коткару хезмәтләренең штаблары составына хезмәтне формалаштыручы идарә органнарының вазыйфаи затлары, хезмәт составына кертелгән оешмаларның җитәкчеләре һәм вазыйфаи затлары кертелә (киләшү буенча).

9. Коткару хезмәтләре тыныч вакытта табигый һәм техноген характердагы, шулай

ук террорчылык актлары аркасында килеп чыккан гадәттән тыш хәлләрне кисәтү һәм бетерү буенча чараларда катнашу өчен җәлеп ителә.

10. Аның тарафыннан төзелгән гражданнар оборонасы көчләренә карата, тыныч вакытта Яр Чаллы шәһәре муниципаль берәмлеге территориясендә гадәттән тыш хәлләр нәтижеләрен бетерү өчен коткару хезмәтләрен җәлеп итү турында карарны гражданнар оборонасы Җитәкчесе — Яр Чаллы шәһәре Башкарма комитеты Җитәкчесе (алга таба - шәһәр Гражданнар оборонасы Җитәкчесе) кабул итә.

3 бүлек. Гражданнар оборонасы хезмәтләре белән җитәкчелек итү

11. Яр Чаллы шәһәре муниципаль берәмлегенң коткару хезмәтләре белән гомуми җитәкчелекне шәһәрнең гражданнар оборонасы Җитәкчесе гамәлгә ашыра.

Коткару хезмәтләре белән турыдан-туры җитәкчелекне әлеге хезмәтләрнең җитәкчеләре гамәлгә ашыра.

Яр Чаллы шәһәре муниципаль берәмлегенң коткару хезмәтләре эшчәнлеген координацияләүне Башкарма комитетның гражданнар оборонасы һәм халыкны саклау бүлекчәсе гамәлгә ашыра.

4 бүлек. Коткару хезмәтләре белән идарә итүне оештыру

12. Коткару хезмәтләре белән идарә итү, хезмәтләрнең һәм аларның штабларының тиешле җитәкчеләре тарафыннан гражданнар оборонасы чаралары үтөлешен тәмин итү буенча буйсынган идарә органнарына, авария-коткару формированиеләренә, штатта булмаган формированиеләргә даими җитәкчелек итүдән, аларның эзерлеген тәмин итүдән, тыныч вакыт һәм сугыш вакыты шартларында гражданнар оборонасы буенча чараларны тәмин итү эшчәнлеген оештырудан гыйбарәт.

13. Коткару хезмәтләре белән идарә итүнең нигезе булып хезмәтләр җитәкчеләренң һәм гражданнар оборонасының югарырак җитәкчеләренң карарлары, шулай ук коткару хезмәтләре тарафыннан эшләнә торган:

- коткару хезмәте тарафыннан гражданнар оборонасы чараларын тәмин итү планы;

- коткару хезмәте тарафыннан табигый һәм техноген характердагы гадәттән тыш хәлләрне кисәтү һәм бетерү буенча гамәлләрне тәмин итү планы тора.

14. Коткару хезмәтләре тарафыннан гражданнар оборонасы чараларын тәмин итүне планлаштыру Яр Чаллы шәһәре муниципаль берәмлегенң гражданнар оборонасы һәм халыкны саклау планы нигезендә гамәлгә ашырыла.

Коткару хезмәтләренң гражданнар оборонасы чараларын тәмин итү планнары алар тарафыннан гражданнар оборонасы буенча махсус чаралар оештыруны һәм үтәү тәртибен билгели.

Коткару хезмәте планнарын эшләүне коткару хезмәте җитәкчесе оештыра.

Коткару хезмәтләренң планнары Татарстан Республикасы Гадәттән тыш хәлләр министрлыгының «Яр Чаллы шәһәре» муниципаль берәмлеге буенча идарәсе белән килештерелә һәм Яр Чаллы шәһәре муниципаль берәмлегенң тиешле коткару хезмәтләренң җитәкчеләре тарафыннан раслана.

15. Коткару хезмәтенң бурычлары коткару хезмәте турындагы нигезләмә белән билгеләнә.

Коткару хезмәте турындагы нигезләмә коткару хезмәте җитәкчесе тарафыннан эшләнә һәм шәһәрнең гражданнар оборонасы Җитәкчесе тарафыннан раслана.

16. Гражданнар оборонасы чараларын һәрьяклап тәмин итү өчен коткару хезмәтләре:

- гражданнар оборонасы чаралары үтөлешен тәмин итү буенча штатта булмаган формированиеләренә (алга таба - ГОШФ), штатта булмаган авария-коткару

формированиеларен (алга таба - ШАКФ) һәм хезмәт эшчәнлегә профиленә туры килә торган гражданнар оборонасы чаралары үтәлешен тәмин итүче оешмаларны жәлеп ителәр;

- хезмәтләр составына керүче формированиеләрне һәм гражданнар оборонасы бурычларын хәл итү өчен жәлеп ителә торган оешмаларны исәпкә алуны оештыралар.

Коткару хезмәтләре тарафыннан жәлеп ителә торган гражданнар оборонасы чаралары үтәлешен тәмин итүче ГОШФ, ШАКФ, оешмаларның гомуми саны һәм алардагы кеше саны тыныч вакытта һәм сугыш вакытында хезмәтләр тарафыннан хәл ителә торган бурычларның характеры һәм күләме, кеше ресурслары һәм матди чараларның булуы белән билгеләнә.

17. Коткару хезмәтләренең шәхси составының белемнәрен камилләштерү, күнекмәләрен ныгыту һәм аларның бурычларын үтәүгә әзерлеген баяләү максатларында гражданнар оборонасы Житәкчесе - Яр Чаллы шәһәре муниципаль берәмлегенә Гражданнар оборонасы Житәкчесе карары буенча 5 елга кимендә бер мәртәбә давамлылыгы 8 сәгатькә кадәр махсус өйрәнүләр үткәрелә.

5 бүлек. Коткару хезмәтләре тарафыннан башкарыла торган функцияләр:

18. Коткару хезмәтләренең гомуми функцияләре булып тора:

- гражданнар оборонасы чараларын тәмин итү хезмәте планын һәм табигый һәм техноген характердагы гадәттән тыш хәлләрне кисәтү һәм бетерү гамәлләрен тәмин итү хезмәте планын эшләү һәм тормышка ашыру;

- хезмәт эшчәнлегә профиле нигезендә гражданнар оборонасы чараларын тәмин итү;

2) коткару хезмәтенең идарә органнын, көчләрен һәм чараларын булдыру һәм гражданнар оборонасы чараларын тәмин итү буенча бурычларын үтәүгә әзәрләр;

- хезмәт профиле нигезендә матди-техник, азык-төлек, медицина һәм башка чараларның кирәкле запасларын булдыру һәм карап тоту;

- коткару хезмәте составына керә торган көчләрне һәм чараларны, аларның шәхси состав белән комплектануын, техника белән жиһазланышын һәм мөлкәт белән тәмин ителешен исәпкә алу;

- башка коткару хезмәтләре белән үзара эшчәнлекне оештыру һәм давам итү;

- шәхси составны, техниканы, коткару хезмәтләре мөлкәтен заманча зарарлау чараларының, аварияләрнең, катастрофаларның һәм табигый бәла-казаларның зарарлаучы факторларыннан саклауны оештыру.

19. Эшчәнлек профиленнән чыгып, коткару хезмәтләренең төп функцияләре булып тора:

1) инженерлык хезмәтләре:

- гражданнар оборонасының инженерлык-техник чараларын эшләү һәм тормышка ашыру;

- гражданнар оборонасының саклагыч корылмаларын һәм аларның яшәешне тәмин итү системаларын билгеләнешә буенча файдалануны оештыру ;

- тыныч вакытта һәм гражданнар оборонасын тыныч вакыттан сугыш вакытына күчәргәндә, жир астында урнашкан бүлмәләрен халык ышыклану өчен яраклашуын контрольдә тоту;

- тыныч вакытта гражданнар оборонасының тиз төзелә торган, гадиләштерелгән эчке жиһазлары булган саклану корылмаларын һәм гади типтагы ышыклану урыннарын әзәрләрне контрольдә тоту һәм гражданнар оборонасын тыныч вакыттан сугыш вакытына күчәргәндә - төзүне оештыру;

- гражданнар оборонасының саклагыч корылмаларында халыкның ышыклануын оештыру;

2) сәүдә һәм туклану хезмәтләре:

- сугыш вакыты шартларында, шулай ук табигый һәм техноген характердагы гадәттән тыш хәлләр нәтижәсендә халыкны азык-төлек һәм азык-төлек булмаган товарлар белән нормалаштырып тәмин итүне оештыру;

- азык-төлек һәм беренче чиратта кирәкле сәнәгать товарлары запасларын саклау чараларын эшләү һәм гамәлгә ашыру;

- азык-төлек запасларын гражданнар оборонасының саклагыч корылмаларына һәм идарә пунктларына туплауны оештыру;

- урнашу районнарында, авария-коткару һәм башка кичектергесез эшләрне үткөрү районнарында гражданнар оборонасы чаралары үтәлешен тәмин итү буенча ГОШФ, ШАКФ шәхси составын тукландыруны тәмин итүне оештыру;

3) медицина хезмәте:

- гражданнар оборонасы чараларын медицина белән тәмин итүне планлаштыру һәм оештыру;

- дөвалау-эвакуация чараларын үткөрү;

- халыкка медицина ярдәменә барлык төрләрне күрсәтүне оештыру;

- йогышлы авырулар барлыкка килүне һәм таралуны кисәтү;

- куркынычсыз районнарда кирәкле дөвалау базасын җәелдерү;

4) коммуналь-техник хезмәтләр:

- су белән тәмин итү системаларының һәм чыганаclarының ышанычлылыгын арттыруга юнәлдерелгән чараларны эшләү һәм үткөрү;

- коммуналь хезмәтләрнең сугыш вакыты шартларында эшләргә әзерлеген тәмин итү, аларның эш итү планнарын эшләү;

- суны чистарту, төчеләндерү һәм транспортлау өчен мобиль чаралар резервын булдыруны һәм әзерләүне контрольдә тоту;

- суүткәргеч станцияләрдә һәм чистарту корылмаларында реагентларның, реактивларның, консервантларның һәм дезинфекцияләү чараларының кирәкле запасларын булдыруны оештыру;

- резервуарлар һәм сыешлыклар, жыела-сүтелә торган үткәргеч торбалар, мобиль резерв һәм автоном энергия чыганаclarы, башка кирәкле җиһазлар һәм техник чаралар запасларын булдыруны оештыру;

- дезактивацияләүче, дегазацияләүче һәм дезинфекцияләүче матдәләр һәм эремәләр запасларын булдыруны контрольдә тоту;

- күмәргә мөмкин булган урыннарны алдан билгеләүне оештыру;

- мәетләрне күмү чараларын тәмин итү өчен гражданнар оборонасы көчләрен һәм чараларын булдыруны, әзерләүне һәм әзерлектә тотуны оештыру;

5) җәмәгать тәртибен саклау хезмәте:

- җәмәгать тәртибен саклау көчләрен булдыру һәм җиһазландыру;

- җәмәгать тәртибен торгызу һәм саклау, гражданнар оборонасы көчләренә хәрәкәт итү һәм халыкны эвакуацияләү маршрутларында юл хәрәкәте иминлеген тәмин итү;

- авария-коткару һәм башка кичектергесез эшләр башкару өчен ГОШФ, ШАКФ көчләренә тоткарлыксыз хәрәкәттен тәмин итү;

- эчке эшләр органнары тарафыннан мәжбүри сакланьрга тиешле объектларны, шартнамәләр буенча юридик һәм физик затларның мөлкәтен саклауны көчәйтү, караусыз калган мөлкәтне саклау буенча чаралар күрү;

- законнарда билгеләнгән кагыйдәләргә үтәп, мәетләрне тану һәм исәпкә алу чараларын оештыру һәм үткөрү;

6) янгынга каршы хезмәтләр:

- янгынга каршы кирәкле көчләр булдыру, аларны гражданнар оборонасы өлкәсендә җиһазландыру һәм әзерләү;

- сугыш вакытында авария-коткару һәм башка кичектергесез эшләрне үткөрү районнарында янгын сүндерүне оештыру;

- аеруча мөһим объектларда янгыннарны сүндерүне оештыру.
- 7) элемент һәм хәбәр итү хезмәтләре:
 - халыкка үзәкләштерелгән хәбәр итү системасын булдыру һәм аны даими әзерлек хәлендә тоту, яңа буын техник чаралары базасында модернизацияләүне гамәлгә ашыру;
 - локаль хәбәр итү системаларыннан файдалану;
 - кешеләр күпләп жыела торган урыннарда халыкка хәбәр итүнең һәм белдерүнең махсуслаштырылган техник чараларыннан файдалану;
 - Россия Федерациясә бердәм электр элементсә чөлтәре чараларыннан, чыбыклы радио һәм телевизион тапшырулар чөлтәрләре чараларыннан һәм мәгълүмат тапшыруның башка техник чараларыннан комплекслы файдалану;
- 8) транспорт хезмәтләре:
 - халыкны транспортның барлык төрләре белән эвакуацияләүне, эшче сменаларны алып баруны (алып кайтуны), саклау корылмаларын төзү өчен материаллар алып баруны, шөһәр читендәге зонага матди һәм мәдәни кыйммәтләр, уникаль җиһазлар, азык-төлек һәм башка матди чаралар чыгаруны, зарарлану чыганаclarында, шулай ук гадәттән тыш хәлләр районнарында авария-коткару һәм башка кичектергесез эшләрне үткөрү өчен граждaннар оборонасы көчләрен һәм чараларын алып баруны оештыру;
- 9) ягулык-майлау материаллары белән тәэмин итү хезмәтләре:
 - НФГО, НАСФ һәм граждaннар оборонасы чараларын үткөрүгә җәлеп ителә торган оешмаларның автомобиль, инженерлык һәм махсус техникасын ягулык-майлау материаллары белән тәэмин итү чараларын оештыру һәм үткөрү;
- 10) юл хезмәтләре:
 - граждaннар оборонасы чараларын юл-күпер белән тәэмин итүне оештыру һәм гамәлгә ашыру;
 - юлларны һәм күперләрне ремонтлау, торгызу һәм әзер килеш тоту;
 - граждaннар оборонасы көчләренең хәрәкәт маршрутларында һәм эвакуация маршрутларында урау юллар булдыру;
- 11) энергетика хезмәтләре:
 - яктылык һәм башка төр маскировканы гамәлгә ашыру чараларын үткөрү өчен кирәкле матди-техник чараларның запасларын булдыруны һәм билгеләнеше буенча файдалануга даими әзерлек хәлендә тотуны оештыру һәм контрольдә тоту;
 - энергия белән тәэмин итү системаларының һәм чыганаclarының эшләп тору ышанычлылыгын арттыруга юнәлдерелгән чаралар эшләү һәм үткөрү;
- 12) санитар-эпидемиологик күзәтчелек хезмәтләре:
 - хәрби конфликтларда яки әлеге конфликтлар нәтижәсендә, шулай ук табигый һәм техноген характердагы гадәттән тыш хәлләр вакытында зыян күргән халык арасында санитария-гигиена һәм эпидемиягә каршы чаралар үткөрү;
- 13) мәдәни кыйммәтләрне саклау хезмәте:
 - шөһәр территориясендә урнашкан мәдәни кыйммәтләрне, тарихи һәм мәдәни ядкәрләрне яклауга һәм саклауга юнәлдерелгән чараларны планлаштыруны һәм үткөрүне оештыру.

6 бүлек. Коткару хезмәтләрендә эшләнә торган документлар исемлеге

20. Коткару хезмәтләрендә түбәндәге документлар эшләнә:
- 1) коткару хезмәте җитәкчесенең штаб төзү турындагы указы;
 - 2) коткару хезмәтенең штат-вазыйфа исемлеге;
 - 3) коткару хезмәте турында нигезләмә;
 - 4) коткару хезмәте вазыйфаи затларының функциональ бурычлары;
 - 5) коткару хезмәте тарафыннан граждaннар оборонасы чараларын тәэмин итү планы;

6) коткару хезмәте тарафыннан табигый һәм техноген характердагы гадәттән тыш хәлләрне кисәтү һәм бетерү гамәлләрен тәмин итү планы»;

7) коткару хезмәте башлыгының гражданнар обороны һәм гадәттән тыш хәлләрне бетерү гамәлләрен тәмин итү буенча эш картасы;

8) коткару хезмәтенә хәбәр итү һәм элемент схемасы;

9) коткару хезмәте җитәкчесенә түбәндәге кушымталар белән «Агымдагы елда коткару хезмәтен әзерләү йомгаклары һәм чираттагы елга бурычлар турында» приказы:

- өйрәнүләр һәм күнегүләр тематикасы;

- уку төркемнәре, дәрес җитәкчеләре исемлегә;

- дәресләр расписаниесе;

- дәресләрне исәпкә алу журналлары;

10) төзелгән һәр формированиене әзерлеккә китерү планы;

11) мөлкәт, техника алуға заявкалар, нарядлар, накладнойлар, ышаныч язулары;

12) элемент узелларының һәм вазыйфалар затларының позывнойлар таблицасы;

13) алынган һәм бирелгән күрсәтмәләрне (командаларны, сигналларны) исәпкә алу журналы;

21. Формальләштерелгән документлар:

1) коткару хезмәтенә торышы турында белешмә-доклад;

2) гражданнар обороны чараларын тәмин итү һәм төрле характердагы гадәттән тыш хәлләрне бетерү буенча коткару хезмәте җитәкчесенә карар проектлары;

3) гражданнар обороны чараларын үтәү буенча гражданнар обороны җитәкчесенә тәкъдимнәр формаларының үрнәкләре;

4) гражданнар обороны мәсьәләләре буенча хәбәр формасы үрнәкләре.

7 бүлек. Коткару хезмәтләрен комплектау,
матди-техник һәм финанс белән тәмин итү тартибе

22. Коткару хезмәтләрен шәхси состав белән комплектау, базасында алар булдырыла торган оешмалар һәм төп эшчәнлекнең тиешле профильләре буенча берләшә торган жөлеп ителүче оешмалар хисабына, тиешле хезмәтләрнең җитәкчеләре тарафыннан гамәлгә ашырыла.

23. Сугыш вакытында коткару хезмәтләрен автомобиль транспорты, юл-төзелеш һәм күтәртү-транспорт техникасы белән тәмин итү мобилизация планнары буенча хәрби һәм башка аеруча мөһим йөртүләргә алынмаган ресурслар хисабына башкарыла.

24. Гражданнар обороны һәм халыкны саклау чараларын финанслау Россия Федерациясе һәм Татарстан Республикасы законнары нигезендә гамәлгә ашырыла.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы



Н.И. Галиева

Башкарма комитетның
2025 елның 25 декабрендәге
10963 номерлы карарына
2 нче кушымта

Яр Чаллы шәһәре муниципаль берәмлегенең
коткару хезмәтләре структурасы

№ т/б	Коткару хезмәтенең исеме	Коткару хезмәтен булдыручы оешма исеме	Ф.И.А.и.	
			Хезмәт башлыгы	Хезмәт штабы башлыгы
1.	Инженерлык	Башкарма комитетның архитектура, шәһәр төзөлешен һәм торакны үстерү идарәсе	Габделхаков Илфат Ришат улы	Лотфрахманов Динар Илдар улы
2.	Сөүдә һәм туклану	Башкарма комитетның икътисади үсеш һәм эшмәкәрлеккә ярдәм күрсәтү идарәсенең кулланучылар базары бүлгә	Солтанова Рәисә Кәүсәр кызы	Зыятдинова Елена Петровна
3.	Медицина	Татарстан Республикасы Сәламәтлек саклау министрлыгының Яр Чаллы шәһәре буенча сәламәтлек саклау идарәсе (киләшү буенча)	Ногманов Рәстәм Марат улы (киләшү буенча)	Борханова Айгөл Әбүзәр кызы (киләшү буенча)
4.	Коммуналь- техник	Башкарма комитетның шәһәр хужалыгы һәм халык яшәешен тәмин итү идарәсе	Вилданов Руслан Флер улы	Максимова Регина Геннадьевна
5.	Жәмәгать тәртибен саклау	Яр Чаллы шәһәре буенча Россия ЭӘМ идарәсе (киләшү буенча)	Нәжмиев Раил Радик улы (киләшү буенча)	Солтанов Марат Фарасат улы (киләшү буенча)
6.	Янгынга каршы	ТР буенча Россия ГТХМ Баш идарәсенең Дәүләт янгынга каршы хезмәте федераль янгынга каршы хезмәтенең 15 нче янгын сүндерү-коткару отряды (киләшү буенча)	Мифтахетдинов Алмаз Шәйхенур улы (киләшү буенча)	Хәйретдинов Марат Шамил улы (киләшү буенча)
7.	Әлемтә һәм хәбәр итү	«Таттелеком» ААЖ филиалы – Яр Чаллы зональ электр элементәсе узлы (киләшү буенча)	Степанов Максим Александрович (киләшү буенча)	Устинов Андрей Юрьевич (киләшү буенча)

8.	Транспорт	Башкарма комитет шөһәр хужалыгы һәм халык яшәешен тәмин итү идарәсенең транспорт һәм элемтә бүлеге	Гозәеров Равил Габдрәхим улы	Полевик Гөлнара Фәт кызы
9.	Ягулык-майлау материаллары белән тәмин итү	«Татнефть-АЗС Центр» ЖЧЖнең Чаллы филиалы (киләшү буенча)	Хәбибрахманов Рәшит Гыйльфан улы (киләшү буенча)	Вдовьев Сергей Владимирович (киләшү буенча)
10.	Юл	«Автомобиль юллары предприятиесе» ЖЧЖ (киләшү буенча)	Черкашин Илья Игоревич (киләшү буенча)	Хөснетдинов Илнур Рафис улы (киләшү буенча)
11.	Энергетика	«Челтәрләр компаниясе» АЖ филиалы – Яр Чаллы электр челтәрләре (киләшү буенча)	Шаронов Эдуард Павлович (киләшү буенча)	Сәлахов Марат Марс улы (киләшү буенча)
12.	Санитар-эпидемиологик күзәтчелек	Россия кулланучылар күзәтчелегенә Татарстан Республикасы (Татарстан) буенча кулланучылар хокукларын яклау һәм кеше иминлеге өлкәсендә күзәтчелек буенча Федераль хезмәтенең Яр Чаллы шөһәрәндәге, Актаныш, Тукай, Минзәлә районнарындагы территорияль бүлеге (киләшү буенча)	Нәфигуллина Лемуза Рульевна (киләшү буенча)	Ризванов Данияр Әзһәт улы (киләшү буенча)
13.	Мәдәни кыйммәтләрен саклау	Башкарма комитетның мәдәният идарәсе	Кәраимов Румил Рәүф улы	Закирова Гөлнәз Вәдир кызы

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы



Н.И. Галиева